

# فیض ملت ایک مثالی معلم

تحریر:

شہزادہ حضور فیض ملت حضرت علامہ مفتی  
**محمد فیاض احمد اویسی**

دامت بر کاتهم العالیہ

بزم فیضان اویسیہ

[www.Falzahmedowaisi.com](http://www.Falzahmedowaisi.com)

[www.Faizahmedowaisi.com](http://www.Faizahmedowaisi.com)

بِسْمِ اللَّهِ الرَّحْمَنِ الرَّحِيمِ  
الصَّلَاةُ وَالسَّلَامُ عَلَيْكَ يَا رَحْمَةَ الْعَالَمِينَ وَسَلَامٌ عَلَى اللَّهِ

## فیض ملت ایک مثالی معلم

از

عالم باصفا، پاسبان مسلک اہلسنت، شہزادہ حضور فیض ملت، فخر سنت

حضرت علامہ مفتی محمد فیاض احمد اویسی رضوی دامت برکاتہم العالیہ

(ناٹم اعلیٰ جامعہ اویسیہ رضویہ بہاولپور، مددیر ماہنامہ فیض عالم)

بزم فیضان اویسیہ

[www.Falzahmedowaisi.com](http://www.Falzahmedowaisi.com)

**نوت:** اگر اس کتاب میں کپوزنگ کی کوئی بھی غلطی پائیں تو برائے کرم ہمیں مندرجہ ذیل ای میل ایڈریس پر مطلع کریں تاکہ اس غلطی کو صحیح کر لیا جائے۔ (شکریہ)

admin@faizahmedowaisi.com

## ﴿حضور فیض ملت رحمہ اللہ تعالیٰ علیہ ایک مثالی معلم﴾

تحریر: محمد فیاض احمد اویسی رضوی (ناظم اعلیٰ جامعہ اویسیہ رضویہ بہاولپور)

ہمارے آقا کریم روف و رحیم ﷺ پر سب سے پہلی وحی جو نازل ہوئی وہ ہے:

**إِنَّمَا بِاسْمِ رَبِّكَ الَّذِي خَلَقَ الْأَنْسَانَ مِنْ عَلِقٍ ۝ إِنَّمَا وَرَبُّكَ الْأَكْرَفُ الَّذِي عَلِمَ بِالْقَلْمَنِ عِلْمًا  
الْأَنْسَانَ مَا لَمْ يَعْلَمْ ۝** (پارہ ۳۰، سورۃ الحلق، ایت ۱۵)

**ترجمہ کنز الایمان:** پڑھوا پنے رب کے نام سے جس نے پیدا کیا۔ آدمی کو خون کی پھٹک سے بنایا۔ پڑھوا اور تمہارا رب ہی سب سے بڑا کریم۔ جس نے قلم سے لکھنا سکھایا۔ آدمی کو سکھایا جو نہ جانتا تھا۔

اس پہلی وحی کے نزول سے پڑھنے پڑھانے کی اہمیت کا اندازہ بخوبی لگایا جا سکتا ہے جب تو یہ ہے کہ انسان کو اشرف الخلوقات کا اعزاز تعییم کی بدولت ملا ہے۔ ارشاد باری تعالیٰ ہے: **وَعَلِمَ آدَمَ الْأَسْمَاءَ كُلَّهَا** (پارہ ۱، سورۃ البقرۃ، ایت ۳۱)

**ترجمہ کنز الایمان:** اور اللہ تعالیٰ نے آدم کو تمام اشیاء کے نام سکھائے۔

تم دریں پیشہ انبیاء ہے اللہ تعالیٰ کے جتنے اولو العزم انبیاء کرام دنیا پر تشریف لائے سب نے انسان کی فلاج و صلاح کے لیے تعلیم و تعلم جیسے مقدس فریضہ کو نہیات ہی ذمہ داری سے پایہ تکمیل تک پہنچایا۔ ہمارے رسول کریم ﷺ نے بھی اپنی بعثت کا مقصد بیان کرتے ہوئے فرمایا: **إِنَّمَا بِعُثُثُ مُعَلِّمًا**

(سنن ابن ماجہ، کتاب المقدمة، باب فضل العلماء والتحث على طلب العلم،الجزء ۱،

الصفحة ۲۳۵، الحديث ۲۲۵)

یعنی میں تعلیم دینے کے لیے بھیجا گیا ہوں۔

صحابہ کرام تابعین تبع تابعین سلف صالحین اور اولیاء کاملین رضوان اللہ علیہم اجمعین نے امت مسلمہ کی تعلیم و تربیت کے لیے دور راز ملکوں کا سفر کیا حقیقت یہ ہے کہ روحانی مدارج علم کی بدولت پروان چڑھتے ہیں۔ شہنشاہ بغداد سیدنا غوث

اعظم جیلانی قدس سرہ النورانی کا فرمان ہے: **دَرَسْتُ الْعِلْمَ حَتَّىٰ صِرْثَ قُطْبًا**

یعنی میں علم پڑھاتے پڑھاتے مقام قطبیت تک پہنچا ہوں۔

جن علماء کرام کا اوڑھنا پچھوئا تعلیم و تدریس ہے انہی کے متعلق سرور العالم ﷺ نے فرمایا: وَإِنَّ الْعُلَمَاءَ وَرَبَّةَ الْأَبْيَاءَ

(سنن ابی داؤد، کتاب العلم، باب الحث علی طلب العلم،الجزء ۱۰،الصفحة ۴۹،الحدیث ۳۱۵۷)

(سنن الترمذی، کتاب العلم عن رسول الله صلی اللہ علیہ وسلم، باب ما جاء فی فضل الفقه علی

العبادة،الجزء ۹،الصفحة ۲۹۶،الحدیث ۶۰۲)

یعنی علماء ہی انبیاء کرام کے وارث ہیں یہ اعزاز صرف علم ہی کی وجہ سے علماء کرام کو ملا ہے۔

معاشرہ کی اصلاح کے لیے استاد کاردار ہر دور میں نمایاں رہا ہے چودھویں صدی ہجری میں دنیا میں علم کی روشنی پھیلانے میں جن معلمین علماء نے نمایاں کردار ادا کیا ان میں حضرت فیض ملت قدس سرہ کا نام سرفہرست ہے اہل علم جنہیں مفسر اعظم

پاکستان کہتے ہیں صاحب نظر انہیں "فیض مجسم" کا لقب دیتے ہیں چالیس سے زائد علوم و فنون پر چار ہزار (4000) سے زائد کتب و رسائل تصنیف کرنے پر ان کو ثانی اعلیٰ حضرت کہا جاتا ہے۔ نصف صدی سے زائد انہوں ملک کے گوشے گوشے میں جا کر فروع علم کے لیے منتدب رہیں کو زینت بخش اور ان کے تلامذہ کی تعداد ہزاروں میں ہے۔

### ﴿مختصر تعارف﴾

**ولادت:** آپ ۱۳۵۰ھ (۱۹۲۲ء) میں ضلع رحیم یار خان کی بستی حامد آباد میں ایک صالح بزرگ میاں نور احمد اویسی کے ہاں پیداء ہوئے۔ قرآن کریم حفظ کیا اور ۱۹۳۲ء میں ریلوے اسٹیشن خانپور کی مسجد مسٹری کمال الدین میں پہلی مرتبہ تراویح میں قرآن پاک نایا آپ خود فرمایا کرتے تھے کہ جب میں نے پہلی مرتبہ تراویح میں قرآن کریم کا ختم کیا تو ہم اس کے ساتھ ۲۷ رمضان کو قیام پاکستان کی خوشی بھی منار ہے تھے اور ہندوستان سے ہجرت کر کے آنے والے مسلمان بھائیوں کا ریلوے اسٹیشن پر استقبال بھی کر رہے تھے۔

**علوم عربیہ و اسلامیہ:** ۱۹۵۱ء میں حضرت علامہ خورشید ملت مولانا خورشید احمد فیضی اور استاذ العلماء علامہ عبدالکریم فیضی رحمہما اللہ سے درس نظامی کی کتب پڑھ کر فراغت نصیب ہوئی تو دورہ حدیث و دیگر امہات کتب کی تعلیم کے لئے جامعہ رضویہ لاہل پور (فضل آباد) میں داخلہ لیا۔ ۱۹۵۲ء بـ طالقانی ۱۴۱۳ھ میں محدث اعظم پاکستان مولانا ابوالفضل محمد سردار احمد صاحب رحمۃ اللہ علیہ کے مبارک ہاتھوں سے دستار بندی ہوئی اور سنبھل فراغت حاصل کی۔

۱۹۵۳ء جامعہ اویسیہ رضویہ مفع الفیوض حامد آباد (رحیم یار خان) کی بنیاد رکھی۔ تدریس کا شوق انہیں دوران تعلیم ہی سے تھا۔ جب آپ درس نظامی کی آخری کتب پڑھتے تھے تو آپ کے اساتذہ کرام نے وسطانی کلاس کے طلباً کو پڑھانے کی ذمہ داری سونپ دی۔ ایک بالغ معلم کی حیثیت سے آپ کا تعارف دوران تعلیم ہو چکا تھا یہی وجہ ہے جب آپ نے

حامد آباد میں مدرسہ کی بنیاد رکھی تو ملک بھر سے علماء کرام و مشائخ عظام نے اپنے صاحبو زادگان کو زیر تعلیم سے آرستہ کرنے کے لیے حضرت فیض ملت رحمۃ اللہ علیہ کی خدمت میں روانہ کیا۔

**جامعہ اویسیہ رضویہ بہاولپور کا قیام:** ۱۳ جولائی ۱۹۵۹ء میں حضور فیض ملت نور اللہ مرقدہ نے بہاولپور میں جامعہ اویسیہ رضویہ کی بنیاد رکھی تو تشنگان علم دور راز علاقوں سے گشاں گشاں یہاں آنے لگے۔ بہاول پور میں چراغ علم روشن فرمایا، یہاں دینے سے دیا جلا، جہالت کی تاریکی ختم ہوئی اور علم کے جنڈے لہرانے لگے۔

**حضرت مفسر اعظم پاکستان نور اللہ مرقدہ کا انداز قدریں:** آپ کا انداز تدریس دلنشیں تھا آپ طلباء پر نہایت شفیق و مہربان تھے علم الصرف، علمِ خجو، منطق (بول، سمجھ دلیل بنانے کا علم) اور ریاضی کے مشکل مقامات اور پیچیدہ مسائل پر ایسی قابل گفتگو فرماتے کہ مبتدی (Beginner) طالب علم بھی بڑی آسانی سے سمجھ جاتا ہے۔ ماہرین تعلیم نے کامیاب اور مثالی معلم کی خصوصیات بیان کرتے ہوئے لکھا ہے کہ ایک مدرس کا فریضہ ہوتا ہے کہ وہ اپنے متعلقہ اس باق کو پوری ذمہ داری سے پڑھائے، اس باق کے مضمایں کو دلنشیں اور موثر طور پر طلباء کے ذہن میں منتقل کرے، طلباء کی علمی ترقی، اخلاقی بلندی، علمی میدان میں کامیابی دینی علمی خدمات میں انہیں فعال و متحرک بنانے کے لیے کوشش رہے، ان کے ذہن و فکر، قلب و مزاج اور اخلاق و کردار ہر ایک کی اصلاح کے ساتھ انہیں مردانہ کارکی صفت میں نمایاں مقام پر لاکھڑا کرے۔ یہ نمایاں خوبیاں حضرت مفسر اعظم پاکستان فیض ملت علامہ اویسی صاحب نور اللہ مرقدہ میں بدرجہ اتم پائی جاتی تھیں۔

طلباء کے رجحانات سے آگاہی آپ کا خاصہ تھا۔ طلباء چونکہ طبعی طور مختلف رجحانات و میلان کے حامل ہوتے ہیں بعض کو شعروخن سے چھپی، تو بعض تقریر و خطابت کے دلداہ ہوتے ہیں، کچھ تجوید و قراءۃ میں مہارت چاہتے ہیں تو کچھ تصنیف و تالیف کا شوق رکھتے ہیں حضرت فیض ملت رحمۃ اللہ علیہ دوران تدریس طلباء کے انفرادی اختلافات کو مطلع ہمارکھتے ہوئے تو توضیحی (Illustrative، تشریحی) پہلوؤں پر روشنی ڈالتے اور طلباء کی مطلوبہ شعبہ جات میں نہ صرف ان کی حوصلہ افزائی فرماتے بلکہ مناسب رہنمائی سے بھی نوازتے، مقصود یہ ہوتا ہے کہ طلباء کی صلاحیتوں کو صحیح سمت میں معین کیا جائے تاکہ قصر دین و ملت کے یہ معمار تعلیم کی عمارت کو مستقل بنیادیں فراہم کر سکیں۔

متاز عالم دین علامہ محمد نشأت ابیش قصوری صاحب حضرت مفسر اعظم پاکستان فیض ملت علامہ اویسی نور اللہ مرقدہ

کی تدریس کے متعلق لکھتے ہیں۔

کہ اظہار علم کا بڑا شعبہ درس و تدریس اور تعلیم و تعلم ہے تبلیغ دین کی انجام دہی میں اسے اؤلیت حاصل ہے مدد و رُس کی خوبیوں میں بنیادی وصف حسن اخلاق ہے، قابلیت، محنت تو بعد کی باتیں ہیں مند تدریس پر وہی استاد کا میاپ و کامران نظر آئے گا جو اخلاقی اعتبار سے طلباء پر اثر انداز ہو گا، رعب و جلال اور علیمت کا بھاری بھرم تلامذہ کے دل میں ادب و احترام اور محبت و عظمت کا سکھنہ نہیں بٹھا سکے گا دیکھا گیا ہے کہ بعض مدرسین نئے نئے طلباء پر تحقیق کی انتہاء کر دیتے ہیں اور طلباء ایک کر کے اپنی راہ لیتے ہیں اور استاد کے لیے صرف مند ہی زینت رہ جاتی ہے اور وہ اپنی اس کمزوری کو دور کرنے کے لیے قطعاً توجہ نہیں دیتا، آخر کیا ماجرا ہے کہ میرے تلامذہ مجھے داعی مفارقت کیوں دے گئے؟ ان خوبیوں کو اگر علامہ اویسی صاحب میں دیکھا جائے تو جو بن پنظر آتی ہیں طالب علم سے محبت و شفقت، سبق کو احسن طریقہ سے سمجھانا اور پھر سوالات کے جوابات کو ذہن نشین کروانا آپ کا طرزِ امتیاز ہے مجھے آپ سے شرفِ تلمذ حاصل نہیں مگر آپ کے تلامذہ میں سے جن کو بھی رقمِ السطور جانتا ہے وہ آپ کا نام ادب و احترام سے لیتا ہے اور آپ کے اندازِ تدریس کی تعریف اور آپ کی شفقت کا برملا اظہار بالغاظ شیریں کرتا ہے۔ آپ کی عاجزی و اکساری پر رطب اللسان نظر آتا ہے تلامذہ آپ کو اپنا محسن تصور کرتے ہیں یہی وجہ ہے کہ آپ کے ارشد تلامذہ بھی آپ بہترین شہرت کا سبب ہیں اور آپ کی ذات ان کے حقوق کی محافظت ہے سالہ سال سے مسلسل محنت سے ہزاروں فضلاء علماء اور حفاظ پیدا ہوئے جن کی فہرست طویل اور شمار سے باہر ہے۔ ان کے اسماء گرامی درج کرنے کے لیے سینکڑوں صفحات درکار ہیں۔

(ملخصاً از مختصر سوانح حضرت فیض ملت)

☆ شیخ القرآن مفتی مختار احمد درانی شیخ الحدیث مدرسہ سراج العلوم خانپور حضور فیض ملت نور اللہ مرقدہ کے شاگر شید ہیں لکھتے ہیں۔

آپ (حضرت مفسر اعظم پاکستان قدس سرہ) نے نصف صدی سے زائد درس نظامی کی کرات مرات مراتب فنون متداولہ مروجہ کی تدریس فرمائی، ہر فن میں یکتا روزگار تھے مشکل سے مشکل اسابق طلباء کے اذہان میں منقوش کرنا حضرت کا خاصہ تھا۔

**دورہ حدیث شریف:** سال ہا سال آپ دورہ حدیث پاک مکمل صحابہ نسخہ اکیلے پڑھاتے رہے۔ مشکلات

حدیث کا نہایت ہی تحقیقی حل فرماتے۔ تعارض حدیث رفع فرماتے، اختلاف آئندہ بیان فرما کر حنفی مذهب کے ترجیحی دلائل بیان فرماتے۔ گویا مدرس دورہ حدیث میں بھی آپ عدیم المشال (بے مشال) تھے۔

**دورہ تفسیر القرآن:** تقریباً ۲۵ سال دورہ تفسیر القرآن پڑھایا، مکمل قرآن پاک کی تلاوت مع ترجمہ کنز الایمان بیان فرماتے جن آیات کریمہ کو دیگر مذاہب باطلہ کے لوگ اپنے ملک کے مطابق دلیل بنانے کا پیش کرتے ہیں انہی آیات کریمہ سے کمالات مصطفیٰ ﷺ ثابت فرماتے مثلاً کمال علم غیب رسول۔ کلی تفصیلی علم ثابت فرماتے اور علم غیب کی نفع کی آیات کا شافعی جواب بیان فرماتے۔ اسی طرح کمال نور محمد ﷺ قرآن و حدیث کی روشنی میں برائین قاطع سے ثابت فرماتے، مسئلہ استمداد (مد طلب کرنا)، مسئلہ حیات النبی ﷺ و دیگر تمام مختلف مسائل اولہ اربعہ کی روشنی میں ثابت فرماتے۔ طلباء کے سوالات خنده پیشانی سے نکر انہیں تسلی بخش جوابات دیتے تھے۔ سینکڑوں نہیں بلکہ ہزاروں تشنگان علوم نے آپ سے علمی فیض حاصل کیا آج وہ مناظراہلسنت بن کر مختلف مقامات پر دینی، علمی خدمت کر رہے ہیں۔ (ماہنامہ فیض عالم بہاول پور ستمبر ۲۰۱۰ء)۔

☆ صاحبزادہ سید محمد زین العابدین شاہ راشدی (کراچی) اپنے مقالہ میں حضور فیض ملت قدس سرہ کی مدرسی خوبیاں بیان کرتے ہوئے یوں رطب اللسان ہیں۔

فیض مجسم، شیخ القرآن علامہ مفتی محمد فیض احمد اویسی نور اللہ مرقدہ کی ذات بے شمار خوبیوں کی جامع تھی۔ علماء تو بہت ہیں لیکن جو فیض مجسم میں خوبیاں تھیں وہ قابل ذکر ہیں ان میں سب سے بڑی خوبی اپنا بیت تھی یعنی غیر کو اپنا بنانے کا گر۔ جو ایک بار ملتا تھا وہ ہمیشہ کے لئے گرویدہ بن جاتا۔

**اللہی سحر ہے پیران خرقہ پوش میں کیا** کہ اک نظر سے جوانوں کو رام کرتے ہیں

علماء حضرات اپنے شاگردوں کو اہمیت نہیں دیتے لیکن فیض مجسم ہر شاگرد کی خود تعریف فرماتے، ان کی خوبی کو اجاگر کرتے، اس باقی کے دوران ان کے نام کے ساتھ علامہ اور مولانا کا لاحقہ لگا کر پکارتے، ان کے کام کی خوب تعریف فرماتے جس سے شاگرد کی حوصلہ افزائی ہوتی۔

فیض مجسم نور اللہ مرقدہ، اعلیٰ اخلاق، نایاب کردار بلند اوصاف سے متصف تھے، عاجزی اور سادگی کا پیکر تھے، بھی وجہ ہے کہ کثیر تعداد میں نوجوان علماء آپ کے قرب میں بیٹھے اور فیضاب ہوئے۔

جذب دین اس قدر افزوں تھا کہ ہر وقت ہر لمحہ ترویج و اشاعت میں مصروف رہتے، پڑھاتے، سکھاتے، لکھتے، لکھاتے یا پھر اور ادو و طائف میں مصروف رہتے، کوئی لمحہ ضائع نہیں کرتے ان کی زندگی میں بالخصوص نوجوانوں کے لئے بڑا درس ہے۔ (فیض عالم باہنامہ)

☆ ماسٹر میاں عطاء محمد نعیمی (نور پر تحل) اپنے مقالہ میں حضور فیض ملت نور اللہ مرقدہ کے تدریسی امتیازات پر یوں اظہار خیال کرتے ہیں۔

**دورہ تفاسیر علم و عرفان کی بارش:** آپ (حضور فیض ملت) جماعت اہل سنت میں وہ واحد علمی روحانی شخصیت ہیں جنہوں نے متعدد بار اور متواتر کئی سالوں سے ملک کے گوشے گوشے میں تفسیر پاک کا دورہ پڑھایا ہے سندھ سے لیکر بلوچستان تک اور پنجاب سے لیکر خیر تک ہر صوبے میں متعدد بار قرآن پاک کے دورہ پڑھائے اس دوران ایسے علمی، ادبی، روحانی، اعتقادی نکات بیان فرماتے کہ سامعین عش عش کرائھتے اور ان تفاسیری دوروں میں سینکڑوں نہیں بلکہ ہزاروں خوش نصیب علم و عرفان کی بارش سے سیراب ہوئے اور اپنے علمی اشکال کا تسلی بخش حل پایا، آپ کے سامنے زانوئے تلمذ تھے کرنے والے بتاتے ہیں کہ آپ کے پڑھانے کا انداز بڑا منفرد تھا پیچیدہ سے پیچیدہ مسئلہ بھی ایسے سہل انداز میں پیش فرماتے کہ سامع مطمئن ہو جاتا اور نور علم سے اپنا دامن بھر لیتا۔

یہ فیضان نظر بخشا گیا ہے اہل مکتب کو
خزف ریزوں سے کر لیتے ہیں جو لعل و گھر پیدا

(فیض عالم باہنامہ)

حضور فیض ملت نور اللہ مرقدہ نے تدریس و تعلیم کے آداب پر کثرت سے کتب و رسائل تصنیف فرمائے ہیں۔

آپ کے "رسالہ استاد و شاگرد کے آداب" سے چند اکتسابات پیش ہیں جو یقیناً معلمین اور تلامذہ کے لیے انمول موئی ہیں لکھتے ہیں۔

فقیر کی اس موضوع (استاد و شاگرد کے آداب) پر درجن سے زائد رسائل و صحیم تصنیف پر قلم ہیں۔ الحمد للہ اکثر شائع شدہ ہیں۔

اسی رسالہ میں حضور فیض ملت نور اللہ مرقدہ نے طلباء کو علم میں کامیابی کا راز بتاتے ہوئے ایک مقام پر لکھتے ہیں:

”فقیر اویسی غفرلہ نے اپنے دور تعلیم میں تین امور کو علم کی جان پایا ہے۔“

(۱) ..... بدلت و جان استاذ کا احترام و ادب۔

(۲) ..... تقویٰ اور پرہیزگاری، یہاں تک کہ مسحتات کی ادائیگی بھی فرانص کی طرح ہو۔

(۳) ..... محنت کے تمام آرام و آرائش کو تحصیل علم پر قربان کر دے۔

دور حاضرہ میں تینوں صفات ناپید نہیں تو بہت کم طلبہ میں پائی جاتی ہیں، بالخصوص احترام و آداب استاذ تو کا المفتود (تایب) محسوس ہوتی ہیں، بہت کم تلامذہ اس دولت سے بہرہ ور ہیں اور بس۔

تعلیم و مدرس اور تصنیف میں اپنی کامیابی کے متعلق فرماتے ہیں:

**اویسی غفرلہ:** اویسی کو علمی رنگ نہیں چڑھا لیکن لوگ علم والا سمجھتے ہیں۔ اگر فی الواقع صحیح ہے تو یہ بھی استاذ المکرم کا کرم ہے کہ انہوں نے ابواب الصرف کے بعد محدثین کے قوانین پڑھا کر حدایۃ الحجۃ، شرح مائتہ عامل شروع کرادی اور وہ بھی اسی طرح چند اور کتب بھی ایسی رہیں۔ پہلے تو طبیعت پر انقباض (سکون، طبیعت کی رکاوٹ) رہا۔ مگر حقیقت ہے کہ یہ ناکارہ اپنے استاذ معظم کو پیر و مرشد سمجھتا تھا، ان کے فرمان کو دل و جان میں جگہ دی، پھر فضل ایزدی ہوا کہ اگر چہ آتا جاتا کچھ نہیں بعد فراغت اچھے قابل احباب زیر تعلیم رہے اور اسی فن پر متعدد کتابیں پڑھیں۔ یہ سب کچھ فضل ایزدی و توجہ نبوی و دعائے استاذی کا نتیجہ ہے۔

استاد مخلص ہو تو خوش حال ہوتا ہے۔ معلم کے لیے مدرس میں اخلاق ضروری ہے اگر صرف تنخواہ کا لامبجھ ہو ہر وقت اپنی پرموشن کی فکر ہو سکیل بڑھوائے کے چکر میں رہے چند دن دنیا میں تو بھلے بھلے ہو جائے مگر خاطر خواہ کامیابی نہ ہو گی اس سلسلہ میں حضور فیض ملت علیہ الرحمہ اپنا ذائقہ مشاہدہ لکھتے ہیں:

فقیر کا تجربہ و مشاہدہ ہے کہ جو حضرات دور حاضر محض **توَكِّلُ عَلَى اللَّهِ** پر درس و مدرس (خطۂ القرآن یا درس نفائی) کا مشغلہ رکھتے ہیں وہ ان حضرات سے زیادہ خوشحال اور پر سکون ہیں جو مشاہدہ اور ملازمت کے چکر میں ہیں۔ (استاد دشادشگرد کے آداب) حضور فیض ملت مفسر اعظم پاکستان نور اللہ مرقدہ بلا معاوضہ تعلیم دیتے رہے۔ آپ نے اللہ رب العزت اور اس کے پیارے جبیب کریم ﷺ کی رضا و خوشنودی کے لیے امت مسلمہ کی رہبری و رہنمائی کے لیے ہزاروں حفاظ اور علماء کرام کا شکر تیار فرمایا جو آج دنیا کے مختلف ممالک میں علمی خدمات انجام دے کر معرفت علم کے علم جہاد بلند کئے ہوئے ہیں۔ نصف صدی سے زائد عرصہ آپ نے بلا تنخواہ مند مدرس کو زینت بخشی ملک بھر کے مختلف تعلیمی مراکز میں دورہ

تقریر القرآن کے کورس کرائے، کسی ادارہ سے کبھی معاوضہ طلب نہ کیا کیونکہ وہ اپنے مرشد و مرتبی علیحدہ ت امام اہلسنت مجدد دین ولت پروانہ شمع رسالت الشاہ احمد رضا خاں علیہ الرحمہ والرضوان کی طرح یہ یقین کامل رکھتے تھے کہ ان اسلامی تعلیمی خدمات کا صد الہ درب العزت اپنی شان کریمی کے مطابق ضرور عطا فرمائے گا کیونکہ اس کا فرمان ہے:

**إِنَّ اللَّهَ لَا يُضِيِّعُ أَجْرَ الْمُحْسِنِينَ** (پارہ ۱۱، سورۃ التوبۃ، آیت ۱۲۰)

**ترجمہ کنز الایمان:** بیشک اللہ نیکوں کا اجر ضائع نہیں کرتا۔

جامعہ اویسیہ رضویہ بہاولپور کے فاضل علامہ قاری عبدالرحمٰن نقشبندی نے اپنے ایم اے کے مقالہ میں حضرت فیض حضور فیض ملت نور اللہ مرقدہ کی تعلیمی، تدریسی خدمات پر انہیں خراج تحسین پیش کرتے ہوئے کہا:

تیرے علمی کارنامے بخششیں گے تجھ کو دوام	آب زریں سے لکھے گا کل متورخ تیرا نام
تو نے نسل نو کو بخشنا ہے شعورِ علم و فن	ہے تیری ذاتِ گرامی، لاکن صد احترام

**وصال:** آہ یہ ایک مثالی معلم حضور فیض ملت مفسر اعظم پاکستان رحمۃ اللہ علیہ اپنے ہزاروں شاگردوں اور لاکھوں عقیدتمندوں کو داغ مفارقت دے کر ۱۵ ار مesan المبارک ۱۳۳۷ھ / ۲۰۱۴ء بروز جمعرات طویل علاالت کے بعد اس دارفانی سے کوچ کر گئے (إِنَّا لِلَّهِ وَإِنَّا إِلَيْهِ رَجِعُونَ) آپ کا مزار مبارک آپ کے قائم کردہ دارالعلوم جامعہ اویسیہ رضویہ بہاولپور میں مرجع خلائق ہے۔ حضرت علامہ صاحبزادہ محمد ضیاء اللہ رضوی مرکزی صدر انجمن استاذہ پاکستان بہاولپور تشریف لائے ان کے حکم پر فقیر نے بہت مختصر وقت میں یہ مضمون لکھ کر انہیں روانہ کر دیا۔

**فقط والسلام**

مدینے کا بحکاری

**محمد فیاض احمد اویسی رضوی**

خادم دارالتصنیف حضور فیض ملت (جامعہ اویسیہ رضویہ بہاولپور)

(جامعہ اویسیہ رضویہ سیرانی مسجد بہاولپور ۲۰۱۳ء یقuded ۱۳۳۲ھ مطابق ۳ اکتوبر ۲۰۱۱ء پیر شریف قبل صلوٰۃ ا忽ص)

